



IL-KUMMISSJONI
EWROPEA

Brussell, 12.9.2018
COM(2018) 641 final

ANNEX

ANNESS

tal-

**KOMUNIKAZZJONI MILL-KUMMISSJONI LILL-KUNSILL EWROPEW U LILL-
PARLAMENT EWROPEW**

**Ewropa li tipproteġi: inizjattiva għall-estensjoni tal-kompetenzi tal-Uffiċċju tal-
Prosekutur Pubbliku Ewropew għall-kriminalità terroristika transfruntiera**

ANNESS

Abbozz ta' Deċiżjoni tal-Kunsill Ewropew

li temenda l-Artikolu 86 tat-Trattat dwar il-Funzjonament tal-Unjoni Ewropea fir-rigward tal-kompetenzi tal-Uffiċċju tal-Prosekutur Pubbliku Ewropew (EPPO)

IL-KUNSILL EWROPEW,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 17(1) tiegħu, u t-Trattat dwar il-Funzjonament tal-Unjoni Ewropea, u b'mod partikolari l-Artikolu 86(4) tiegħu,

Wara li kkunsidra l-opinjoni tal-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

(1) L-Artikolu 86(4) tat-Trattat dwar il-Funzjonament tal-Unjoni Ewropea (TFUE) jagħti s-setgħa lill-Kunsill Ewropew, li jaġixxi b'mod unanimu wara li jkun kiseb il-kunsens tal-Parlament Ewropew u wara li jikkonsulta lill-Kummissjoni, li jadotta deċiżjoni li temenda l-paragrafi 1 u 2 tal-Artikolu 86 tal-istess Trattat sabiex jestendi s-setgħat tal-Uffiċċju tal-Prosekutur Pubbliku Ewropew biex jinkludi l-kriminalità serja b'dimensjoni transfruntiera.

(2) F'kunsiderazzjoni tan-natura transfruntiera tat-terroriżmu u fir-rikonoxximent tal-ħtieġa għal reazzjoni Ewropea komprensiva għat-terroriżmu, il-Kunsill Ewropew iqis li huwa meħtieġ li jiġu emendati l-paragrafi 1 u 2 tal-Artikolu 86 tat-Trattat sabiex jiġu estiżi s-setgħat tal-Uffiċċju tal-Prosekutur Pubbliku Ewropew biex jinkludi reati terroristiċi li jaffettwaw aktar minn Stat Membru wieħed,

ADOTTA DIN ID-DEĊIŻJONI:

Artikolu 1

L-Artikolu 86 tat-Trattat dwar il-Funzjonament tal-Unjoni Ewropea (TFUE) huwa emendat kif ġej:

1) Fil-paragrafu 1, l-ewwel subparagrafu jinbidel b'dan li ġej:

“1. Sabiex jiġġieled it-terroriżmu u r-reati li jaffettwaw l-interessi finanzjarji tal-Unjoni, il-Kunsill, permezz ta’ regolament adottati skont il-proċedura leġislattiva speċjali, jista’ jistabbilixxi Uffiċċju tal-Prosekutur Pubbliku Ewropew mill-Eurojust. Il-Kunsill għandu jaġixxi b’mod unanimu wara li jkun kiseb l-approvazzjoni tal-Parlament Ewropew.”

2) Il-paragrafu 2 huwa sostitwit b’dan li ġej:

“2. L-Uffiċċju tal-Prosekutur Pubbliku Ewropew għandu jkun responsabbli għall-investigazzjoni, il-prosekuzzjoni u t-tressiq għall-ġustizzja, fejn xieraq f’kollaborazzjoni mal-Europol, l-awturi u l-kompliċi ta’ reati terroristiċi li jolqtu aktar minn Stat Membru wieħed u reati kontra l-interessi finanzjarji tal-Unjoni, kif determinat mir-regolament previst fil-paragrafu 1. Għandu jeżerċita l-funzjonijiet ta’ prosekutur fil-qrati kompetenti tal-Istati Membri fir-rigward ta’ dawn ir-reati.”

Artikolu 2

Din id-Deciżjoni għandha tidhol fis-seħh fl-ghoxrin jum wara l-pubblikazzjoni tagħha.

Magħmul fi Brussell, xx xxxxx 20xx.

Għall-Kunsill Ewropew

Il-President